

داد کوم ظالم له لاسه
چې ظلمونو کې موشپې دي

داغلي زړونه

شعري ټولگه

سمیع الدین افغاني

د کتاب پېژندنه

د کتاب نوم: داغلي زړونه
ليکنه: سمیع الدین افغاني
د چاپ کال: ۱۳۹۰ ل ل، ۲۰۱۱ ز
پر ليکه خپرنډوی: تل افغان ويب پاڼه
کمپوز او ډيزاين: اجمل اکبري
چاپځای: د حق د لاري کلتوري ټولنه

خپلې خبرې

په وطن موجود ماتم دی تورتمونو کې مو شپې دي
دا د کوم ظالم له لاسه چې ظلونو کې مو شپې دي

محترم لوستونکو!

که دنړۍ تاريخ ته ځير شو، يو شمير شتمنو هيوادونو ددې پر ځای چې د بشر او انسانيت د خیر او فلاح لپاره کوشش او هاند کړای وای او انساني ټولنه يې د فقر، بدبختۍ، وحشت، او بې عدالتي څخه ژغورلې وای برعکس دې هيوادونو د خپلو مادي او معنوي گټو د خوندي کولو په مقصد د ميلنونو انسانانو ژوند د مرگ ژوبلې او بدبختۍ سره مخامخ کړی او پدې ترتيب يې په مستقيم يا سياسي ډول نور هيوادونه تر خپل ولکې لاندې راوستلي او دهغو ملکونو دارايي يې غصب او وگړي يې خپل غلامان گرزولي دي.

زموږ گران هيواد افغانستان چې هم د تاريخ په اوږدو کې د داسې شومو اهدافو قرباني گرځيدلی دی، د کلونو کلونو راهيسې يې زموږ خلک د نابودۍ کندی ته غورزولي او زموږ هيوادوالو د خپل دنجات او انساني ژوند او تاريخ د بقاء په هيله د پردیو زورواکانو سره لاس او گريبان او د خپلې خاورې څخه په ميړانه دفاع او ساتنه کړې ده.

نن سبا کومه جگړه چې زموږ په خلکو تحميل شوې ده زموږ ډير بې گناه هيواد وال يې د مرگ او بدبختيو سره مخ کړي او که د هيواد هر وگړي د ژوند تاريخ وسپړل شي، درد، غم او مشکلاتو څخه بغير هيڅکله هم د يو آرام او متمن ژوند څخه ندي بهر مند شوي او زړونه يې د داسې ناکردو څخه هميشه دردولي او داغلي دي.

داغلي زړونه زما دغه شعري ټولگه هم زموږ د هيوادوالو د داغلي زړونو، هيلو او ارمانونو يوه وړه شانې بيلگه ده چې د ادب مينه والو او درنو لوستونکو ته يې په درنښت وړانديې کوم هيله مند چې د دوستانو د پاملرنې وړ وگرځي.

بايد يادونه وکړم چې پدغه شعري ټولگې د هيواد نامتو علمي شخصيت ښاغلي څېړندوی حبيب الله رفيع صيب پيژينه کړې او يوه ښکلې سريزه يې پرې ليکلې ده چې د رفيع صيب څخه د زړه د کومې مننه کوم چې د ډيرو بوختياوو تر څنگ يې ددې ټولگې په اړه خپل نظر څرگند کړی دی.
ښاغلی څېړندوی حبيب الله رفيع صيب ته د اوږد ژوند او دښه صحت هيله دلوی خدای د دربار څخه کوم.

همدارنگه پدغه شعري ټولگې پيژندل شوې ليکوالې او شاعرې، اغلې زرنښت حفيظ چې زموږ د هيواد د ښځود نهضت يوه با توره او په هيواد مينه شاعره او ليکواله ده يوه ښکلې سريزه ليکلې چې دمننې تر څنگ هغې ته زموږ د هيواد د ښځو د

نهضت د ېوې فعالې مبارزې، ليکوالې او شاعرې په توگه د لاربرياوو هيله کوم.
په پای کې لازمه گڼم د هغه دوستانو څخه چې د دغې شعري ټولگې په راټولولو، ډيزاين او چاپ کې له ما سره مرسته کړې هم
مننه او يادونه وکړم. د دوستانو د رغنده نظريو او وړاندیزونو په هيله.

په ډيره مينه
سميع الدين افغاني

سريزه

دا عادت دی چې له درده زگيروي خپږي

گڼه څه وو د رحمان له شاعرۍ

”رحمان بابا“

بناغلی سميع الدين افغاني همداسې دردېدلی او ځورېدلی افغان دی چې د ده د نوې ځوانۍ په تاند پسرلي کې د ده
هيواد د پرديو د گوليو د رليو بنکار شو او د ده آرام او د بشپړ امنيت په غېږه کې او سپدلی ملت د نا آرامۍ او جگړو غېږې ته
ولوېد او راز-راز بدبختيو او بدمرغيو دې هيواد او دې ملت ته خولې خلاصې کړې.

د همدې تودو جگړو پروخت دی د لوړو زده کړو لپاره له هېواده بهر لار، په دې هيله چې مسلکي زده کړې وکړي او بيا د
هيواد د آرامۍ او د خپل اولس د هوسايۍ په لاره کې خدمت وکړي خو چې بېرته راستون شو جگړې نورې هم خونړۍ شوې او
د هيواد نا آرامۍ نورې هم زياتې شوې وې.

افغاني دراک، حساس او دردمند افغان ؤ دې ټولو پېښو يې په زړه او ضمير، په وجدان او احساس ژور اغېز کاوه او د ده
دردونه يې زياتول تردې چې د دې پېښو توپاني سيلاب دی هم ورسره واخيست او د مهاجرت په بې سره او بې لوري کاروان
کې يې المان ته ورساوه.

د هيواد او د ده د ملي ژوند دا ټول دردونه ډېر درانه شول، د ده په حساس احساس يې فشار راوړ، له زغمه يې ووتل،
زگيروي شول او دا زگيروي يې د شعر په بڼه له خولې راووتل او په دې ترتيب يې د دردمن او ويرمن شعر لري راپيل شوه.

بناغلی سميع الدين افغاني د خپل ژوند هرې خوا ته متوجه شو او د هيواد د دردونو او غمونو په هره برخه يې رڼا واچوله
او په شعر کې يې انځور کړې. ده د خپلې طبعې څپانده شعري چينه همداسې طبيعي وساتله او له دې چينې نه لاس ته راغلې
شعري څاڅکي يې په همغه بڼه د کاغذ مخ ته ورسول او خپل شعرونه يې بې ساخته باخته په بېلابېلو ټولگو کې تنظيم کړل او
موږ ته يې راوړسول.

د ده شعرونه د ده دردمنو هېوادوالو په مينه واوريدل او افغاني هنرمندانو د ساز له څپو سره مله کړل.

د افغاني صاحب په شعرونو کې له اجتماعي دردونو سره - سره د مينې سويې نغمې هم شته او د سوي هيواد رنگين
يادونه هم او له دې سره د ده په شاعرۍ کې د ادبي رنگينيو پر ځای د هدف بيانولو ته زياته توجه شوې او د خپل زړه رازونه يې
د رمزونو له پوښ نه بهر په صراحت او څرگندو لفظونو بيان کړي دي. بناغلی افغاني له هيواده ليري خود هيواد يادونو له
هيواد سره نژدې ساتلی او د هغه ظالمانو په لټه دی چې زموږ پر وطن يې ماتم راوستی دی:

په وطن موجود ماتم دی

تورتمونو کې مو شپې دي

داد کوم ظالم له لاسه
چې ظلمونو کې مو شپې دي

گران وطن راته سور اور شو
د دوزخ لمبې ترې خپږي
بل محشر ته حاجت نشته
قیامتونو کې مو شپې دي
داد کوم ظالم له لاسه
چې ظلمونو کې مو شپې دي

له دې سره زه خپلې خبرې رانغاړم، افغاني صاحب ته د ژوند کامیابی او کامرانی غواړم.

په درنښت

خپړندوی حبیب الله رفیع

کابل، درېم پروان

۱۳۹۰/۲/۲۰

داغلي زړونه

درنو او محترم لوستونکو!

بناغلی سمیع الدین افغاني په وطن مین دسولې، صمیمیت، پرگنو او د حالاتو ترجمان د هیواد هغه پیژندل شوی شاعر اولیکوال دی چې شعرونه یې د هیواد د خوږ ژبو هنرمندانو له ژبې څخه نیولی بیاد ښارنو، کلیو بانډو او سیدنکو، ځوانانو او ماشومانو له ژبونه هم د سندرو په بڼه اوریدل کیږي.

بناغلی سمیع الدین افغاني د هیواد نه لری د پردیسی شپې سبا کوي هغه نه یواځې یو ولسي شاعر دی بلکې ښه نثر لیکونکی هم دی.

«داغلي زړونه» د افغاني صیب هغه نوې شعري ټولگه ده چې د درد بدلو زړونو هیلی او خبرې په کې انځور او راټولې شوی، دغه شعري ټولگه که له یوې خوا خلک د هیواد پالنۍ، روحی ته رابولي د بلې خوا د هغه د ترخو حقایقو څخه پرده پورته کوي چې د جنگ په دریو ولسیزو کې هیوادوال څنگه او ولې د دې غمیزو ښکارگرزیدلي دي. دا لیکنه او مجموعه د جنگ د ترخو حقایقو تر څنگ دیوې خوږې کلیوالي مینې هنداره هم ده چې د شاعر د زړه اواز، رازونه، سوزونه، حقایق، د ټولنی او خلکو فلکوریک ژوند د حکایتونو بیلگې په کې په سترگو کوي.

په دغه شعري ټولگه کې شاعريو خواته د جنگ په غميزو او بل خواته د يوې خوږې مينې خاطرې څخه پرده پورته کوي چې د شاعر د ژوند د مختلفو حالاتو تر تاثير لاندې د مينې دولولو نه ډک اشعار او غزلونه يې د هر مين زړه د مينې احساس راپاروي. د شاعر په شعرونو کې د کليوالي ماحول اثر او د افغان گډوالو د پردیسی ژوند انځورونه او دخپل هيواد سره ژوره مينه ، د هيواد جگړه ايز ماحول او روانو حالاتو باندې کله په پسته او کله هم په ځير په ژبه ليکنې د شاعر هنر بيانوي . د افغاني صيب په شعرونو کې هم سوز شته او هم ساز کله چې دهغه حماسي او اجتماعي شعرونه ولولو نو شاعريه هيواد کې د جنگ په غميزو باندې ډير غمجن بنکاري، لکه د سنگر يوزره ورسپاهي د ناخوالو په مقابل کې دريږي او د هيواد والودروا حقوقو څخه په ميرانه دفاع کوي په دې توگه په ډيره زړورتيا د نړۍ بشريالو او خيرخواه انسانانو ته د نيوکې گوته نيسي او وايي:

دنسيا ټوله راته خاندي
 مور په چينغو چينغو ژاړو
 څه سپين سترگې دنياگۍ ده
 سياستونو کې مو شپې دي
 دا د کوم ظالم له لاسه
 چې ظلمونو کې مو شپې دي

بل ځای کې شاعر بيا دخپل د ژوند د خاطراتو څخه د يوې خوږې مينې لحظې لکه هنداره تر سترگو تيروي لکه دا خيالي نظم :

يو گلابي رنگين څپه
 يوه شيبه يوه لمحہ
 د ژوند يو بنکلي خاطرہ
 د خوږې مينې ترانه

هغه د يار خواږه کتل
 په گلابي شونډو خندل
 سره اننگي چپه کاگل
 هغه ستونه يارانہ

د شاعر په تخيل کې د هنر د گلبن نه ډير بنياسته گلان تر سترگو کيږي ، شاعر سره د هنر بنيا پيرۍ تر ډيره حده بريالې سفر لري، د بناغلی افغاني په شاعري کې د هنر د بنسکلاگانو ډير بيلگۍ ليدل کيږي چې د پردیسی ژوند تيری خاطرې او يادونه ورته يو په يو په سترگه کوي، جلا وطن شاعر د زرهاو پردیسو افغانانو دخولۍ نه داسی ليکي:

مونږ ته مو خپل دکلي لار ياد يږي
 ز مونږ سپرلي مونږ ته بهار ياد يږي

زه خپله ليکنه د افغاني صيب په دا څلور يځه ختمومه چې وايي:

زړونوته لار لري د زړه خبرې
 عزت ، وقار لري د زړه خبرې
 چې په ريښتا سره ژوندن تيروي

لوړ اعتبار لري د زړه خبرې
زه پدې باورم يم چې دا شعرونه به ډيرو زړونو ته لار پيدا كړي په همدې هيله تاسي را بولمه د دغې ښكلې شعري ټولگې
لوستلو ته، د افغاني صيب دلابرياووپه هيله.

د خورولې په مينه
زرلښته حفيظ بشريار-كانادا
م.كال ۱۴ - ۲ - ۲۰۱۱

زه دويم يم

پر کتابونو سريزي مقدمې او تبصرې يو وخت زيات مود وو هر شاعر او ليکوال به کوشش کوه چې پر خپلو اثارو د لويو ليکوالو او پوهانو نظرونه ولري کله کله به داسې هم کيدل چې ليکوال ددغو مقدمو او سريزو له کبله خپلو اثارو ته پر خورا مهمه سترگه کتل معمولا مقدمه به داسې وه چې پر هغې کې به ديوه ادبي اثر لنډيز وړاندي کيده او لوستونکي ژر د اثر پر منځ پانگه پوهيدلو. کله چې پر کابل کې د شپږمې لسيزې اثار گورونو پر هر يوه ادبي اثر ډيرو ليکوالو او پوهانو سريزي خپري شوي دي دا يو ډول مود وو هر ليکوال کوشش کولو چې پر خپلو اثارو د ډير پوهانو سريزي ولري کله چې ددغو اثارو سريزي لولو نو له ورايه راته دغه څو نيمگړتياوي پر ذهن کې تداعي کيږي.

۱: اکثر تبصرې تکراری او بی خونده دي.

۲: دکره کتنې څرک په کې نه ليدل کيږي.

۳: له بي حايه توصيف نه ډکي دي.

۴: تکراری موضوعگانی په کې ډيري تکرار شوي دي.

که داسې ددغو سريزو جاج واخلو بي له شکه ډير اضافي او بي گټي يي بللي شوپلانی ډير ښه شاعر دي دا او هغه شعري جونگ له انځورونو او ابتکارونو نه ډک دي زه يي خپریدل گټور بولم او داسې ډير تکراری مفاهم او بي ضرورته توصيفونه په کې بيان شوي دي.

بل ټکي دادی چې اوس سريزي دومره مود نه دي ولي جواب روښانه دي ځکه چې داوس وخت لوستونکي ددی وخت نه لري چې له کتاب دمخه دي هغه څو مخيزه مقدمه ولولي. او هغه هم دليکوال صفتونه او يا هم رښتيا نه ويل. زه به هم دخپلو استادانو پر زاړه دود اقتفا وکړم او توکل پر خدای چې څه کيږي.

داغلي زړونه دښه شاعر او ليکوال ښاغلي سمیع الدین افغاني شعري جونگ دي او له مانه يي پر دغه اثر د سريزي غوښتنه کړي ده دا چې زه ورته چا پر گوته کړي يم غاړه دهغو بنده خو زه به کوشش وکړم چې دليکوال غوښتنی ته يو نيم گړي ځواب ووايم.

ما خپله سريزه پر دي پيل کړي ده چې زه دوهم يم ددی مطلب دادی چې له مانه مخکي دافغاني صاحب پر دغه اثر خورې خور او خور ژیبي شاعري زرلښت حفيظ يو اورده او تفصيلی سريزه کښلی ده ما چې کله دهغې ليکنه ولوستله نو را په زړه شول چې وايي:

ما چی څه ویلی هغه تاوویل

نور دویلو هیڅ حاجت نه شته

د زړښت حفیظ له مقدمی وروسته به زما خبری دومره پر زړه پوری نه وی خو زه به خپل کوشش وکړم چی پر ډیر لنډیز سره ددی کتاب په هکله لږ یا ډیر څه ووایم.

افغانی صاحب وایی:

دانا دوست به تل ښیگنی درته ښایی

نادان دوست به دی اخته کړی په جنجال

افغانی د دوست په نقد کی خفه نه دی

خو څو ږیری تل د زړونو په ملال

زما په اند افغانی صیب دیو ښه شاعر نه پرته خورا ښه طرز یا تصنیف جوړونکی دی او د دده د شاعری یو لوی کمال دی ځنی طرزونه او سندری خویی ډیر ژر د اوریدونکو زړونو ته لار پیدا کړی دهر چا پ پر ژبه دی او دی دده شهرت هم زیات کړی دی که دکمیت او کیفیت له پلوه یا دپوهاند صاحب زیار پر وینا جوله (شکل) منځ پانگه (محتوا) له پلوه دافغانی صاحب دغه شعری جونگ گورو نو هغه دبنجاره کڅوړی ته ورته ده چی هر څه په کی موندلی شو څلریزی ، نظمونه، لنډی، متلونه غزلی رباعی بگتی او دشعر هر قالب په کی موندلی شو.

زما پر اند افغانی صاحب یو ډیر ښه اولسی شاعر او پر دی برخه کی یی دخپل وخت له ډیرو همزولو مخکی اورده مزلونه وهلی دی که دده دغه هڅی همداسی جاری وی نو لری نه ده چی هغه له دی نه هم ډیر ښه او زړه وړنکی اثار خپلی خواری او ملنگی ژبی ته وړاندی کړی، زه ده ته اوږد عمر او د ادب پر میدان کی له دی نه هم دښو اثارو دلیکلو دعا کوم. اوس همدومره.

پر شاعرانه مینه

افضل تکور

ددوه زره یولسم کال دمی پنځمه لندن

د وطن په یاد

په وطن موجود ماتم دی
تورتمونو کې مو شپې دي
داد کوم ظالم له لاسه
چې ظلمونو کې مو شپې دي
*** **

گران وطن راته سوراورشو
دوزخ لمبې تری خيژي
بل محشر ته حاجت نه شته
قیامتونو کې مو شپې دي
داد کوم ظالم له لاسه
چې ظلمونو کې مو شپې دي
*** **

د کابل هره کوڅه مو
بنکلي بنکلي خاطرې دي
اوس یې وران او ویجاړ گورم
گړنگونو کې مو شپې دي
داد کوم ظالم له لاسه
چې ظلمونو کې مو شپې دي
*** **

زور او ځوان مو شهیدان شول
څوک بې پلاره څوک بې مور
د چاکور جوړ قبرستان شو
زیارتونو کې مو شپې دي
داد کوم ظالم له لاسه
چې ظلمونو کې مو شپې دي
*** **

افغانان ټول تار او مار شول
څوک په کوزا او څوک په بردي
په وطن کې چې اوس سیري
ماتمونو کې یې شپې دي
داد کوم ظالم له لاسه
چې ظلمونو کې مو شپې دي
*** **

د اسلام په تمه تمه
د کافرو کاني وشوې
هیڅ تمیز کولای نه شو

په چرتونو کې مو شپې دي

دا د کوم ظالم له لاسه

چې ظلمونو کې مو شپې دي

*** **

دنیا ټوله راته خاندي

مور په چينغو چينغو ژاړو

خه سپين سترگې دنياگۍ ده

سياستونو کې مو شپې دي

دا د کوم ظالم له لاسه

چې ظلمونو کې مو شپې دي

*** **

افغانی وطن به جوړ شي

که د خدای مهرباني وه

د پردو لاس به لنډیږي

امیدونو کې مو شپې دي

دا د کوم ظالم له لاسه

چې ظلمونو کې مو شپې دي

*** **

ددې شعریوه برخه د وطن تکره او خوږ ژبي هنرمند بناغلي صدیق شهاب په خوږ او از او ترنم کې کمپوز ، کلیپ او د هیواد والود توجه وړ گرځیدلی ده .

پریږده پریږده ای مرگیه

لږ دمه شه ای زرگیه

زه لا نورخه کول غواړم

لږ مې پریږده ای مرگیه

د ایمان آزمویل غواړم

چې منبر مې چا سیزلی

دهغو پرخول غواړم

زما ورورې چې وژولی

ترې گریوان خیرول غواړم

بیر سری ماشومان مې

له بمو بچول غواړم

چې ترې والوزی کوترې
د پنجر و ماتول غواړم

لا نیمگړی می آرمان دی
خپل آرمان ته ور تلل غواړم

دا چې کور په کور روان دی
داماتم ختمول غواړم

نا امید داغلي زړونه
په لیمو بنکولول غواړم

دا کشتی په ډوبیدو ده
تر توفان تیریدل غواړم

ربه داسې طاقت را کړی
د ولس پاخول غواړم

چې مور ټول سره یوځای کړي
پوه رهبر درول غواړم

پریرده پریرده ای مرگیه
زه جانان ته ورتلل غواړم

یو پاخون یو انقلاب ته
لراو بریو کول غواړم

یا به دا ارمان پوره کړم
یا کفن خیرول غواړم

بیا نو هله په مزار مې
سرې جنډې رپول غواړم

م ۰ کال ۱۱ - ۱۱ - ۲۰۱۰

زمور د کلي هغه کور

زمور د کلي هغه کور
هغه ختین دیوال کې لور
ها نغری دلرگو اور
چارانه واخسته په زور؟
د کور په مینځ کې وه بیاله
هادانگورو بڼه چيله
پکې یو بڼکلي شان حجره
اوس پې احتیاج کړلو دنور
چارانه واخسته په زور؟
بڼکلي باغچه دمیلمنو
دڅنډه ورو شا ځلمو
وه د خونښی او بدو شپو
اوس راته پاته دی پیغور
چارانه واخسته په زور؟
چارترینه ویورې دروازې
هم پې کرکۍ ماتې ښینې
نې د تنور څیڅي لمبې
اوس لوتې لوتې دی نسکور
چارانه واخسته په زور؟
یمه محتاج د بل وطن
نه مې شته کورنه مې مدفن
وي به د هجر ځانکندن
مات زړونه څنگه شي تکور
چارانه واخسته په زور؟
رېه مور ستا یو بنده گان
له تانه غواړو مور امان
یو زوریدلي په بد شان
که ته زموره شي غمخور
چارانه واخسته په زور؟
چې گران وطن موشي اباد
دغه غمجن زړونه شي بناد
دسره جوړ شي دا بنیاد

افغاني بياشو کلي کور
چارانه واخسته په زور؟

۲۰۰۹ - ۱۲ - ۵

وختونه

يو گلابي رنگين خپه
يوه شيبه يوه لمحہ
د ژوند يو بنکلي خاطرہ
د خوږې مينې ترانه

راته په زړه شوې سلسلې
ها د يادونو نې شيبې
ستا د وصال ډکې پيالې
بنکلي ساقې او پيمانه

هغه د يار خواږه کتل
په گلابي شونډو خندل
سره اننگي چپه کاکل
هغه ستونه يارانه

هغه سپرلی بنايسته گلان
هغه شنيلی ، غراو دامان
زير مازيگر بنکلی جانان
بي ميو مست وم ديوانه

ژوند کې خوږې شته هم ترخې
داژوند رنالي هم شپې
کله خوښي کله گيلې
کله وختونه جانانه

داژوند تيريري هم ايام
خوږوې دميني خوږ انجام
بني خاطرې د خوږ گل فام
خوږه دميني افسانه

اوس نه دلدارشته نه دلبر
نه بې منگۍ شته نه گذر
لکه د ژمي مازديگر
هسي تيريرې زمانه

م کال ۲۰ - ۴ - ۲۰۱۰

ملي خائن ته

بل مې وژنې او ته گورې
خه عجيبه شانته ورور بې

د وطن په غيږ کې لوی شوې
ورته واپې سپکې سپورې

د پردوسره دې راز دی
خو حاکم زما د کور بې

خو د وطن دې په بل خرڅ کې
تش په خوله واپې چې ورور بې

چې يووالي ته دې بولي
جوړوې بانې خه نورې

دا وطن د هر افغان دی
ته شملي په سپکه گورې

تاريخونه يې ژوندي دي
دا چنگيز او مغل گورې
قدرتونه په گونډو شول
سورلبنکرا او پرنګ پورې

خو يوه خبره واوره
که هرڅه په زړه کې تور بې

چې تيارو ريسې رڼا شته
بيا په کومو سترگو گورې؟

نن یووالی ضرورت دی
که اصیل بچې د مور بې

د ملی گتو پاس بان شه
که په هر تنظیم کې جوړ بې

نور د جنگ لمن کره ټوله
که خلاف د ظلم او زور بې

افغانی احساس اشنا کره
چې د هر زخم ټکور بې
۲۴ م کال - ۳ - ۲۰۱۰

اجمل بابا د مړینې په مناسبت

ژوند تیریرې تمی نشته د هیچا
افتخار شي چې رښتینی شي پیشوا
پښتنو کې شاعران هم لیکوالان شته
خو بیا خوک پکې رهبر شي هم پیشوا
نن په سوگ کې د اجمل بابا ماتم دي
پرې خفه دي رښتین زړونه د دنیا
پښتنو په لراو بر مرگی مرگی دي
نن اجمل خټک پریرې فانی دنیا
چې بې عمر ټول تیریرې په خدمت کې
دوعا گوی شي هم د زور هم د برنا
رب دې ستا د خدمتونو اجر درکړي
جنتي شه داسې خوی د پښتونخوا
کورنی ته بې تسل د خدایه غواړو
خدمتگار وه افتخار دي هم بابا

فبرال ۲۰۱۰ م کال

جنتي خوب

ما ويل جنت مو د پښتو ډک شو
په خوږو ژبو پښتنو ډک شو
ځای د پښود ايښود و کم دی
په احمد زو او درانو ډک شو
هلته ځاځي او هم ساپي وينمه
د پوپل زو او نورزيو ډک شو
دلته مسود او ابدالي قامونه
په ميرنيو يوسف زو ډک شو
گوری، چې ټول کړي په پښتو خبرې
د پښتونخوا په پښتنو ډک شو
دا دی سيد عبد الخالق وگوری،
په ماشومانو او زرو ډک شو
کوچني ماشوم مې غوږکې وروويل
زموږ د کلي په ځلمو ډک شو
ويل چې کرجي بابا دلې واستول
زموږ په خواخوږو او پلرو ډک شو
ماشوم کرجي کرجي نارې وهلې
ويل د کرجي بابا د کړو ډک شو
ها د شين ډنډ جنتيان هم دلې دي
ويل د حاکم په فرمانو ډک شو
ماشوم لوی ورته اشاره وکړله
ويل انتظار د لوی صفو ډک شو
شاوليکوټ پښتانه هم رادرومي
هغو بې وسو په بچو ډک شو
دا د فراه او د شينډنډ ځامن دي
دا دهغو کلو بانډو ډک شو
ماته شهيدې پښتنې وويلې
د زور واکانو په ظلمو ډک شول
ما ويل چې زه هم جنتي شوم ربه
څه د ځان مرگو په حملو ډک شو
ډيربيا چارو اکو په عزت ليرلې
څه بې په مکر او پلمو ډک شو
پېغلې شهيدې راته داسې ويل

زما د واده په میلنو ډک شو
دارنگینه جامې مې نه گوري ته
زما د خاوند په وینو سرو ډک شو
ناخپه غږ او غږ مېهار شو پورته
کور دهندارو او گردو ډک شو
گورم چې لري دخپل ځایه پروت وم
زړه نا امیده له سلگو ډک شو
ما مې د کور خلکو ته غږ پورته کړ
غږ مې د زړه په لړزیدو ډک شو
زموږه لوی او سندرینه کلی
اوس په نارو او په سوړو ډک شو
زما حواس ټول پریشان بنکاریده
چې ټول بدن مې دخولو ډک شو
اوس هم هغه وحشي غږونه اورم
کلی مو ټول له تور لوگو ډک شو
رښه په موږ څه حالتونه دي نن
زموږ وطن په اديرو ډک شو

۵-۳-۲۰۱۰ م کال-جرمني

تابه دلدار کړم

ما زیگر دی زیږی لمردی
خوږ اشنا می مروردی
شینکی خال په تندي ږدمه
خپل اشنا خوشحالومه

وریځی وریځی باران اوري
خوږ اشنا په بلی بنوري
داشنا دیدن ته ځمه
د باران کله منمه

اورډې لارې دي سیندونه
پراته مخکې گړنگونه
غره په سر کېږدی وهمه
اشنا ځان له ستنومه

خوږ اشنا مې مساپر شو
لاړ ځمانه مرور شو
سپينه خوله ورته ساتمه
اشنا ځان له را بلمه

په تندي دې شينکې خال دی
په ياری کې دې کمال دی
سترگې تورې په رنجو کې
بيا گذار په مټين زړو کې

سترگې تورې په رنجو کې
جوړ شرنګار دې د بنگړو کې
خيال گودرته د ورتلو کې
شين منگې دې په اوږو کې
افغانی ستا خريدار دی
ستا د بدې شپې—ويار دی
سراو مال به درنه ځار کې
خوږ اشنا تا به دلدار کې

۲۰۰ - ۷ - ۱۷

بدلون

هغه دنيا ده نن بې رنگ بدلېږي
اغيا رهغه دی نن بې څنگ بدلېږي

دا کومې لوبې چه پرون چليدې
نن د هغه لوبونيرنگ بدلېږي

دا د شباب شانې ظاهره ښکاري؟
که په رښتيا سره يې خوند بدلېږي؟

پرون چې خپلو کې وه لاس او گريبان
د هغه خلکو نن فرهنگ بدلېږي

ځای د ټوپک که د قلم سره شي
زمونږه شاه زموږ ملنگ بدلېږي

د یو ارمان د یو تغیر په هیله
په علم او پوهې ځای د جنګ بدلیري

۲۰۰۹ - ۱۱ - ۷

نیمګړې لار

مونږ ته مو خپل دکلې لار یادیري
ز مونږ سپرلي مونږ ته بهار یادیري

مونږ د ژوندن پسه اوږدې لار ورتلو
خپل مستقبل ته امید وار ورتلو

دامو د دین او د ائین لاره وه
دامو د پوهې او یقین لاره وه

مونږ پدې لار کې خپل مقصد لورې تلو
مونږ خپل بري او خپل مطلب لورې تلو

ددغې لارې د منزلنو وروسته
بیا دکلونو کړاونو وروسته

اوس هم منزل ته رسیدل گران دي
په دې پیچو مو ورختل گران دي

ددغې لارې سرانجام نشته
پکې بڼا غلی اونیګ نام نشته

په پردوسر په بل گلشن لارو
د خپل مطلب ځینې په څنګ لارو

اوس یو محتاجه د پردو د وطن
یوناعلاجه د میرو د وطن

دلته مو هم ز مونږ ارمان ژړوي
مونږ خپل مالت خپل گلستان ژړوي

مونږ زحمتونه کړاونه گالو
مونږ په رښتیا تیاره وختونه گالو

چې په وطن مولوی ناتار جوړ دی

وحشي خزان مو په گلزار جوړ دی
مونږ خپل وطن ته د خدمت په هيله
مونږ د اباد کلي ، مالت په هيله
اوس په همدې ارمان سوچونه کوو
په خپل تير شوي ژوند فکرونه کوو
مونږ ويل وطنه چې اباد به دې کړو
غليم به ورک کړو او بنياد به دې کړو
چې مو پدې دنيا جنت جوړ وای
خپلو پلرو ته مو عزت جوړ وای
کله به خپل وطن اباد ووينو؟
د ولسونو اتحاد ووينو
اوس ترې محروم يو هر هرڅه تباه دي
ټول زحمتونه او کړه وړه تباه دي
که خداي مو بيا په هغه لار بوځي
په هغه کلي او گلزار بوځي
ربه موږ ستانه تل امان غواړو
د بڼه ژوندون سره ايمان غواړو
ته مو عزت ته مو همت وساتي
ته مو غيرت زمونږه پت وساتي
څه بې گناه ډير افغانان تباه شول
زمور زاره زمور ځوانان تباه شول
له دغه بنده موږ ازاد کړې ربه
د ولسو مو اتحاد کړې ربه
ترڅو د کلو په لار بيا لاړ شو
د خپل بڼا غلو په لار بيا لاړ شو
په افغاني احساس وطن جوړ کړو
ها د خپل پلار نيکه مدفن جوړ کړو

د زړه خبرې

زړونوته لار لري د زړه خبرې
عزت، وقار لري د زړه خبرې

چې په رښتیا سره ژوند تیروي
لوړ اعتبار لري د زړه خبرې

مینه ده ژوند دی او اخلاص دی پکې
د زړه قرار لري د زړه خبرې

دوکه یوځل وي نور بیا لار نلري
عزت هر بار لري د زړه خبرې

تل دي رښتیا تل دي پخې خبرې
ډیر طرفدار لري د زړه خبرې

افغاني ژوند په صداقت ښکلی شي
زرغون بهار لري د زړه خبرې

۱ - ۲ - ۲۰۱۰

د بزکشي لوبه (وزلوبه)

څه عجیبه ساعت تیري ده
بزکشي ده بزکشي ده

د حلال په دایره کې
په همدې حساس موقعه کې
پروت و زگورې طلايي ده
بزکشي ده بزکشي ده

د حلال د دایرې نه
راټول شوی دی حلقی نه
ښی اوچپ ډلو سیالي ده
بزکشي ده بزکشي ده

وحشی لوبه ده چالانه
کشمکش له هری خوانه
چې دخان په اس څوک خغلی

د همغو کامیابی ده
بزکشي ده بزکشي ده

ای ددی لوبی حامیانو
تنو مندو بزکشانو
د وزی په جگیدو مو
کړه قبوله خود کشي ده
بزکشي ده بزکشي ده

بزکشي ځانله هنر دی
هر څوک کله تری خبر دی
اوریدلې به چا نوی
د چهل دزدو فکاهي ده
بزکشي ده بزکشي ده

خلک حیرانه او ابتر دی
د خپل ځانه بسی خبر دی
که څوک لږ پکی د خیل شی

بیانو سمدم بی ابي ده
بزکشي ده بزکشي ده

دا چې سیل بی بی پیسو دی
چانس د ځوان او د زړو دی
که جا هل پکې کامیاب شو
بیانو جوړه خرابی ده
بزکشي ده بزکشي ده

اوس خو خلک دی خوشاله
د بزکشود کماله
چې سبا ته به څه کیږی

نا معلومه شان بازي ده
بز کشي ده بزکشي ده

دا يو نيم پکې مکاردي
خدای وهلی بی روزگاردي
وی چې ځان پکې شریک کړه

د وزلوبی سات تیري ده
بز کشي ده بزکشي ده

یوه ډله ده کاډبه
کور او کلی کی فاسده
که هغه چرته چانس راوړی
بیانو جوړه گډوډي ده
بز کشي ده بزکشي ده

عجیبه چاپ اندازان دی
څوک قوی څوک ضعیفان دی
څوک جاسوس دبل د تیم دی
وايي دا دیمو کراسي ده
بز کشي ده بزکشي ده

بزکشي زموږ کلتور دی
گرزیډلی مو غرور دی
شی که خلاصه دا سیالي نن
سبا بیا همدا خواري ده

بز کشي ده بزکشي ده
خدای که ښه بزکش کامیاب کړی
چې سیل بین ټول پری حساب کړی
چې که ښه بزکش کامیاب شو
بیا د ټولو خوشالي ده
بز کشي ده بزکشي ده

داوزه دهغه مال دی
چې مغرور په خپل کمال دی
لوی بادار ورته ساتلی
بنکلی کپ رنگ طلاي ده
بزکشي ده بزکشي ده

۲۸ - ۷ - ۲۰۰۹

د مینې لار

په کومه مینه چې اظهار کوي
کله اقرار کله انکار کوي
په یو نظر بې زړه زما وړي دی
لکه بنکاري د زړو نو بنکار کوي
هسې په ناز او کرشموتیره شوه
لکه سپوږمۍ وریخ کې رفتار کوي
داسې په مینه او ادا غږیده
خوږې خبرې خوږ بندېار کوي
مدې شوې تیرې چې خبرې نشته
قاصد چمونه د بازار کوي
دا بد قاصد هم په نازلو ارزي
ځکه د زړو نو کاروبار کوي
د افغاني زړه ته بې لارموندلې
مینه د زړه ، زړنو ته لار کوي

م کال ۲۵ - ۵ - ۲۰۱۰

هاچې روږدي په تراخه دي

که ځوانان دي که زاړه دي
هاچې روږدي په تراخه دي
دوی دي خام کله پاخه دي
چې د ژوند ځینې ماړه دي

د ما بنامه تر سهاره
د خزانه تر بهاره
دوی د کال په هر موسم کې
د غفلت په خوب بیده دي

د دنیا د کارو زیاره
د زحمت او د روزگار
ځانله نه گوري ائینه کې
په اوږو د بل پراته دي

د ژوندون ځانله مفهوم شته
حرکت شته هم سکون شته
ددوی ټول عمر سکون دی
د یخۍ په شان ساړه دي

د آشنا پرون

هیرشه مازیگره د آشنا پرون
ای د زړه پرهره د آشنا پرون
ما چې د کلونو پرې حساب کوه
وې وتم د دره د آشنا پرون
ما یې اوږدې لارې لنډولې خو
چا کړم د نظره د آشنا پرون
نور مې د خوبونو او خیالو دنیا
هیره کړه د سره د آشنا پرون
اوس راته حساب کې د پردو بنکاري
مینه سوداگره د آشنا پرون
مات مې شو پالنگ دورختو تکل
کوز شوم د بستره د آشنا پرون
بیا د گلرو خانو په چم راغلمه
پوه شوم له هنره د آشنا پرون
پریرده افغاني نور پرې حساب مکړه
لار شه د نظره د آشنا پرون
م: کال ۲۲ - ۳ - ۲۰۱۱

داغلي زړونه

تورې وريځې طوفانونه
غم لړلي ما بنامونه

بيا اسمان ولي په قهر دی
بد حالت دی بدروزگار دی

دي غمجن غمجن وختونه
نا امید داغلي زړونه

ځوانيمرگ بنکلي ځواني ده
دنیا هسې ده فاني ده

ځي داوښکو سيلابونه
پرې لامده شول گريبانونه

ځوانيمرگ مون بهار دی
جگ نښتر لکه چنار دی

ربه راولي قرار بيا
د دې سيمې په گلزار بيا

غوتی و سپري خندا شي
خوشالي په هره خوا شي

ربه ختم دا ماتم کړې
خوشالي په هر قدم کړې

د اسمان لمنې شنې کړې
د خوښۍ بلې ډيوې کړې

ستا دربارته دوغاگوي يو
چې پدې خبره پوی يو

صرف تحفه زموږ ايمان دي
دا ژوندون يو امتحان دی

نا معلومه انتها

دغه حالات راته بد نامه بنکاري
دا هلي ځلي هم ناکامه بنکاري

چي واک کي هيڅ په لاس کي هيڅ نلرو
دغه اغاز موبې انجامه بنکاري

داچې مطلب ته رسيدلی نشو
دا دصياد له مکره دامه بنکاري

څوک چې زموږ ځان غمشريکه بولي
دهغو نيت هغو د گامه بنکاري

کله يقين کله پينمانه يو موږ
اوس د يقين خبره خامه بنکاري

که موږ په خپلو کي يوموتی شولو
بيانو مطلب موږ ته څو گامه بنکاري

د افغاني ولس خدمت لپاره
ملي وحدت بنکلی له نامه بنکاري

کليوالي مصري

اوربل دي تور رخسار دي سپين دی
دا مې يقين دی چې به وشي ديدنونه

زلفې بي بيا په مخ خورې کړې
دا پت کاته بي په زړه غشي واروينه

د يار په غيږه کې شين منگيه
غيږکې د يار بې مزه ماته راکوينه

د جلی شنه او سره بنگري دي
شرنگ د بنگرو بي عاشقان ازاروينه

اوربل بي تور رخسار بې سپين دی
په لاري تگ د بناپيرو کاني کوينه

په لار کې پروت بې مات بنگرپه
راته را یاد شول د اشنا خواږه وختونه

په لار کې پروت بې مات بنگرپه
راته را یاد شول شوه د اشنا ډک مړوندونه

د یارد پوزې سور چارگلله
مزې دې وکړې چې لیلادې گرځوینه

د یارد سپین رخسار پیکه
شمال دې بوزه چې بې سترگې وونمه

۲۰۰۹ - ۱۰ - ۸

حیران یم

ځینو، ځینو انسانانو ته حیران یم
چې شکبرییې په ظاهره او پنهان یم

په ظاهره به د ورورۍ نه درته وایې
خود زړه په ارا دویې بدگمان یم

چې ته نه یې بیا د بل سره یې مخ شي
ورته وایې زه دې دوست په هر میدان یم

خپلې گټې به د بل په زیان کې کوري
زه دا مکر، دوه مخۍ ته یې حیران یم

په هر لوري د نفاق اورونه بل کړي
پدې کار کې باوري پرې د شیطان یم

سکني خواخوږي، ورونه سره بد کړي
بیا په هر یو پاچاهي کړي وایې خان یم

که د بل سره خاین شي گناه گار شي
خو د دین په نوم به خنګه مسلمان یم

د اخلاص او د راستي ښکلي دنيا ده
پرې زورېږم غلطۍ ته يې حيران يم

صداقت او ورورولۍ کې سرلوړي ده
ددوه مخو په دوستي تل پښيمان يم

م. کال ۲۸ - ۱ - ۲۰۱۱

دا څوک دي؟

دا څوک دي چې تاريخ او په زمان موشک لري؟
احساس مورا ته وژني په ايمان موشک لري

مورې سرد هر جنجاله دخپل سر په بيه جگ دی
زموږ په قوي عزم او پيمان موشک لري

فطرت کې مو ځای شوی آزادي دخپل ولس ده
ښکاريږي چې په لوړ نوم د افغان موشک لري

باتور د زمانې وم په ملکو مو واکداري وه
زموږ د جد په ځمکه او آسمان موشک لري

ولس مورا ته وژني د پردي سامراج په امر
زموږ په ارادو د زور او ځوان موشک لري

د ښمن که مې په خپلو کې نفاق ته سره بولي
په پوهه متانت او پاک وجدان موشک لري

ډير ژر به بې خپل عقل په سر راشي لري نده
چې څوک مو په بري د جنگ ميدان موشک لري

نن هرڅه نه ای ورو نو ديووالي ضرورت دی
يوکيري هرافغان پدې آرمان موشک لري

م. کال ۲۴ - ۴ - ۲۰۱۰

د مطلب انډيوال

چرگ مارغه، الوتی نه شي
خودبازپه وزرو خاندي

نې په خپله څه کوی شي
نه دبل په سود اوزيان دي

بل ته هيڅ ویلی نه شي
بس دکور داږه ماران دي

د اسپين سترگي بي کماله
د بنمان خپله د ځان دي

زړه يې سوړ لکه کنگل دي
د بزمونو نقادان دي

ددوی مینه بازاری ده
د مطلب انډيوالان دي

م کال ۸ - ۱۱ - ۲۰۱۰

مه وژنئ!

مه وژنئ نوره خوانان مه وژنئ
نور دا بېر سر ماشومان مه وژنئ

بس كړئ دغه ظلم او جفا نوره
نور د كلي زور او خوانان مه وژنئ

پرېږدئ چې گلونه شي باغونه شي
زموږ د انازولي بچيان مه وژنئ

تاسې به هم كور لري او لاد لري
دغه بې گناه انسانان مه وژنئ

صرف د غارتگر او ترهگر په چم
نور مو د ايئن لارويان مه وژنئ

م. كال ۲۵ - ۲ - ۲۰۱۱

سپرلي سپرلي وطن

موسم د سرو گلونو نو بهار مې را په زړه شي
شيبې خواږه وختونه د لدار مې را په زړه شي

شعلې چې بې د حسن او بنكلا هر لور خپرې وې
هغه بنكلي ساقې او سپين رخسار مې را په زړه شي

پرون چې وه پرديس نن ها خيالونه مې كوربه دي
بنايسته بنايسته باغونه نن گره مې را په زړه شي

په مينه او اخلاص چې د هر لوري ورته درومي
جنده د سخي جان بنكلي مزار مې را په زړه شي

قندهار كلي باندي او د ميلو په جم او جوش كې
باغونه د انگورو ، سره انار مې را په زړه شي

غزني كې هم پراته دي رسيدلي زيارتونه
د خور وطن تاريخ او افتخار مې را په زړه شي

پامير په جگه غاړه د اسيا يوهسک غروردی
سپن غرلمني سرې شي لاله زار مې را په زړه شي

علما هم د وطن زموږ د پوهې پسرلي دی
هرات کې عالم پوه خواجه انصار مې را په زړه شي

بادغيس په وچو د بنتو او د للمو په تپو کې
هغه لوی لوی ځنگلونه پسته زار مې را په زړه شي

باندي ها کلا گاني په دره د اليشنگ کې
تگاب ، نجراب راواخله گلپهار مې را په زړه شي

لغمان مو هم ډير بنکلی طبيعت شي په سپرلي کې
بنايسته عمر زائي او الينگار مې را په زړه شي

۲۷ - ۱ - ۲۰۱۰

ووايه!

ووايه اشنا که راته څه وايي
اورمه که بد يا راته ښه وايي

ستا لوري مې ټول په ځان منلي دي
ستا زړه که خواږه که څه ترڅه وايي

ماته په رښتيا باندي منظور يې دي
وايه درندی که دې د زړه وايي

زه خودې په مينه باندي پاييمه
ته به اوس پدې کې راته څه وايي

پوی يم اشنا په دې باوريمه
ماته د خوږلن زړگي خواله وايي

م.کال ۲۲ - ۱ - ۲۰۱۱

د مور زړه

يو كيسه د يوې ښكلې ناوکی
وه حسينه په مثال د ښاپيری

د ښکلا شهرت يې ډيروه بې انداز
چې پرې خپله وه اگاه لدغه راز

ډير ځوانان يې د ښکلا وه خريدار
کبرجنه ډير مغروره په رخسار

ښکلی ځوان وه په هغې زړگي بايللی
هغه حسن يې زړگي ترگوگل وړی

په خپل فکر کې با عزمه با ايمان
ښکلې پيغلي ته بې اظهار کړه خپل ارمان

پيغلي وليده چې ځوان دی هسې ښکلی
چې په ما باندې بې خپل زړگي بايللی

چې د ځوان اظهار يې واوريد په ښه شان
ورته وړاندې کړه خپل شرط په هغه ان

که دې شرط راته قبول کړه زه يم ستا
بی له شرطه به دې نشمه ليلا

ځوان ويلې چې هر شرط ته يم تيار
راته وايه چې زه نلرم قرار

ويل چې شرط مې دی مشکله که پوهيږي
همدا اوس به د مور کورته روانيږي

مور دې مړه کړه ماته رايوره لرمون
پس له هغه به کامياب شي په ازمون

زه به ستا شمه ژوندون کې تل مدام
که قبول کړي زما شرط زما مرام

خوان په منډو د خپل کور په لورې سر شو
د خپل مور ته رسېدلو په تکل شو

هلته گوري چې بې مور په خوب بیده وه
بې خبره د خپل خوی پدې قصه وه

لوی چاره یې د خپل مور په گوگل سر کې
سمد سټې یې د خپل مور ځیگر بهر کې

دا ځیگر یې کې په لاس په منډو سر شو
د جلي په لور بې عزم او سفر شو

ورخطا د هغې پیغلې په لور سر وه
لیونې د خپله خانه نا خبر وه

چې نا خاپه یې پښه شوه لار کې بنده
راگوزار شو د یوغت کانی تر څنگه

دی په خپل درد او فریاد باندې اخته شو
مور ځیگر هلته گوزار او کللوله شو

مور ځیگر نه دا اواز شولو بهر
اه، پاک ربه چې مې ژوبل شو پسر

د اواز په اوریدو په چغههار شو
خوان په هغه سات د خوبه را بیدار شو

چې د خوبه یې سر جگ کې دم ساعت
مور بې سر ته ورته ناسته په هیبت

مورې غږ ورباندې وکړ ځویه څه دي
بیا نارامه وې خوبونه دي درانه دي

خوان چې خپل مور ته له ورايه وکتل
له هیبته یې پښو ته ودانگل

ویل مور جانې زه یم ستا اصلي قاتل
ما ته عفه کړه انصاف نه وم غافل

تا روزلی یم خپل نفس کې تر دې دمه

چې ژوندی یم زه به ستا قدر ساتمه
خوږ موجودیې ته خلقت د پاک سبحان
ستا د ا پاکې عاطفې ته یم حیران
مور ده مینه مور احساس دی د ژوندن
یوهستی ده هم رنډا د سبا وون
هغه څوک چې د مور قدر ته رسیږي
د خالق پدی پیرزوباندې پوهیږي
په دنیا کې تر هر څه نه خوږه مور ده
مور نعمت ده مور بڼکلا د هریو کور ده

م کال ۹ - ۵ - ۲۰۱۰

تیر وختونه

څه حالات مویه وطن دي چې تیریري
ځوانې هیلې ارمانونه مو ژریري
څه وختونه فرصتونه په تلو تلو دي
زموږ هیلې امیدونه په سلگو دي
اوسیده په یو مالت کې بڼکلې ځوان
وه قانع په خپل قسمت په خپل گذران
شپه او ورځ ئې په زحمت او مزدوري وه
کر د ځمکې د نیکو یې غریبې وه
وه خوشاله خپل مالت کې دغه ځوان
هم راضي په سخاوت د پاک سبحان
بد حالاتو د وطنه مساپر کې
دي ناخوالو د کلونو مهاجر کې
شپې او ورځې تیریدی میاشې کلونه

ورپه زړه شو د وطن خواږه وختونه

هغه کلی ها بنایسته باغ او گلزار بیا
د سپرلیو او فصلونه نو بها ریا

یادول یې شپه او ورځ خپل وطنونه
د مالت هغه شیبې خواږه یادونه

ویل چې خدایه خپل ملکونه مې یاد یږي
د وطن شنه شنه فصلونه مې یاد یږي

د ودونو او دودونو رواجونو
ها دیرې ها مجلسونه مې یاد یږي

د پی مخو بنکلو پیغلو بیر او بارکې
هغه لوی لوی زیارتونه مې یاد یږي

د چینې نه د اوبو منگی په سر کې
ها د پیغلو کتارونه مې یاد یږي

په اختر کې د ځوانانو ډلې ډلې
هامیلې او اتنونه مې یاد یږي

رنگ په رنگ بنکلی جامې د طاعتونو
په مسجد کې ښه و عدونه مې یاد یږي

مې اوبل د اوربلکو الوتنې
د بامو د سر خوبونه مې یاد یږي

خومره بنکلی څه بنایسته کلي بانډې دي
جم او جوش د بازارونو مې یاد یږي

یادول یې زیاتوي د زړه دردونه
افغاني ها تیر وختونه مې یاد یږي

د مینې راز

د مینې راز مې د اشنا سره وه
لکه د گل چې د بورا سره وه

لکه دریاب هاند او خپې ، خپې وم
کار مې د مې او د مینا سره وه

چې وم د مینې په وفا بې باور
دا سې مې راز هغې لایلا سره وه

هره شیبه هره لمحہ بې بوله
خه د روا خه د گناه سره وه

دا بې د مینې او وفا شیبې وې
د ناز کاته بې د مسکا سره وه

افغانی خومره بې شیبې تیریدې
د خوب تعبیر مې په رښتیا سره وه

رایسویک - هالند

۱ - ۱ - ۲۰۱۰

د سولې د بنمن

چې وې د سولې او صفا خبرې
د افغانانو د پخلا خبرې
وي د ورورې اوبې ریا خبرې
دا د لستونې مارا نکار کوي

دی په جنگو کې خپل هستي غواړي
د افغانانو تباهي غواړي
خانله بزنس دبل نیستي غواړي
خکه د سولې نه دی ډار کوي

دی د سبا ورځې حساب بیروي
د خپل کره ورونه بې ځواب بیروي
دی د کاذب وجدان عذاب بیروي
په سولې کله اعتبار کوي

زموږ مالت بې په سورا اور سيځلی
د چا خرمن د چا بې کور سيځلی
زموږ وطن بې لور په لور سيځلی
دغه جانې کار د خونخوار کوي

دی برالا د بل په ډول گډېږي
په سپين سترگي د بل په زور غږېږي
خبره يو وي خو دئ نور غږېږي
خاين د بنمن دې چم د مار کوي

د شرق او غرب د وئ په فرمان دي
هسې په نوم باندي افغان دي
د وئ مو لستونې کې ماران دي
صرف افغانيت په خوله اظهار کوي

د وئ پښتانه هم پشني وژلي
هم يې ازبک نورستاني وژلي
د وئ د افشار واره بچي وژلي
اوس هم په جنگ باندي ټينگار کوي

راځئ اي ورنو اتحاد جوړ کړو
چی سره يوشو خپل هواد جوړ کړو
سوله يوالي ته بنياد جوړ کړو
پردي په جنگ باندي تلوار کوي

دا د باتورو شاخلميانو کور دی
د با ايماننه دين دارانو کور دی
د با عزتته افغانانو کور دی
افغان په سولې تل اسرار کوي

م کال ۱ - ۲ - ۲۰۱۰

د علامه محمد سعيد « سعيد افغانی د ۱۳۵۲ هجري شمسي کال د ليکنې پر بنا

دا څه حال دی؟

پوه نه يم چانه دا پوښتنه وکړم
څنگه ددې حالت څيرنه وکړم

څوک به ددې تپوس ځواب ووايي؟
ددې حالت راته حساب ووايي

ډاره، هراس خو مو خلاف ته بيايي
دا سياست وال مو انحراف ته بيايي

ارتجاع، هروخت د دوکو سره ده
خاين، خپل شومو پلا نوسره ده

د بلې خوا دا د څوکی نوکران
دي د ولس او ترقي د بښمنان

اجنې د لاسه دا وطن تباہ دي
د جاهلانو نه اميد خطا دي

استعمارگر راته نيرنگ ښکاري
روشن فکران مو هم کمرنگ ښکاري

يو څو کاډبه د قدرت ليوښيان
پردي په زور د حاکيمت ليوښيان

په چپاول باندي روږدي دي تمام
دا وطن پال موزندان دي تمام

نو دې حالت ته به ځواب څه وي؟
دې ته رښتيني فصل و باب څه وي؟

که پرده جگه د عیبونو کاندې
يا بر ملا د دوی ظلمونو کاندې

که وای چې څومره بیکاري ده دلته
ټول ناداري به روزگاري ده دلته

وايي، چې ستا پدې کې کار نشته
ستا حاکمیت کې اقتدار نشته

که واي ځوانان موټول بهرته درومي
د پردو زجر د بل درته درومي

هلته توهين او رټل کېږي تمام
دوي په ناحقه وژل کېږي مدام

واي، په تا څه چې ټول افکار پاروي؟
زموږ قدرت زموږ روزگار وړانوي؟

که واي دا مرستی کوم ځواب نلري
واي د خيرات پيسی حساب نلري

واي، سیاست کې دتا کار نشه
خيرات اشنا نلري يار نشته

ما ويل، ملت او بودجه يعنې څه؟
واي، زموږه خپله اراده په تا څه؟

مصرفو پې خپل بقا لپاره
د خپل مراد او درضا لپاره

که واي قدرت کې دي ناپوهه خلک
واي، پکار ندي زموږ پوهه خلک

تر دولسمه شپږم پاس بڼه دی
تحصيل يې څه کوو اخلاص بڼه دی

اوس دی چنگيز او هلاکو په قدرت
ستا وظيفه ده دحاکم اطاعت

که دې له دندې نه دې شوې بې خبر
گنې چې گورې، ډېلی او ستا سر

دوی دخیانت کله اظهار کوي
واي، داسې نده ترې انکار کوي

که وای ژوند د عالم، پوه بدتر دې
وای، د دې راز افشا کول خطر دی

که وای تشخیص د مرض وړوند بڼکاری
وای زموږ کار موږ ته سمون بڼکاری

۲۲

ما ویل، قانون مو د ځنگل قانون دي
کوټک، ډنډې او دچلول قانون دی

یو ډارن غږ کړه چې دا څه وایې یار؟
ځان دې په خپله څیژوي ته په دار؟

ما ویل ډاریگه مه جرت دی په کار
لږ څه احساس د مسؤولیت دی په کار

د ژوند ماهیت په حقیقت بڼکلي دي
ژوند په همت او مسؤولیت بڼکلي دي

هاد وطن تاریخ ته پام وساته
لږ د نیکونو احترام وساته

ای هیواد والو دا لوی فرض دی زموږ
دا خپل گفتار ته عمل فرض دی زموږ

نور د پردو د دوکو بڼکار نشئ
چې په لمسون د لوی اغیار نشئ

دیو بدلون او د سمون لپاره
دیو واحد وطن د شتون لپاره

دې بد حالت ته نور انجام شوسره
یو عملي گام او اقدام شوسره

م کال ۱۵ - ۲ - ۲۰۱۰

سندرہ

يوه نغمه يوه سندرہ
يوه ماشومه، ملغلره

چې هم مينه ده بنکلا ده
محبت ده مشغولا ده

د نيکه د زړه دنيا ده
ده ډيوه دکور رڼا ده

موراو پلاريې هوسيري
دا سندر چې لوييري

دا سندر به نغمه شي
په هر لوري به خوره شي

دا به هيله شي اسره شي
د وطن د باغ ميوه شي

رب دې تل لري خوشاله
دا ماشومه سندر واله

دا احساس دابه وږمه شي
دا ناهيد يا زرغونه شي

کورنۍ ته افتخار شي
افغاني عزت، وقار شي

ورپه او خوږه ماشومه سندرې او د هغې
عزتمندې کورنۍ ته ډالۍ.

م کال ۲۹ - ۶ - ۲۰۱۰

آزاد افغانستان

چې کله گل کله بوستان یادوم
زه مې د خوږ زړه گې جانان یادوم

خوک به سپیڅلې دیار مینه ستایي
زه هم نرگس سره بوستان یادوم

زما قلم او محبت معلوم دی
جنگ نه نفرت زه خپل آرمان یادوم

توپکه مات، ظالمه سر دې وخورې
زه مې په سوله کې ایمان یادوم

یواځې جنگ ندی چې لار پیدا کړي
زه په قلم د ژوند داستان یادوم

جنگ تباهي ده جنگ وحشت راولي
د قاتلانو تیر زمان یادوم

دا چې غلیم مې په باغونو گرځي
په اتفاق کې غلیم وړان یادوم

چې شل په سلو کې قدرت غواړي دوی
زه په لستونې کې ماران یادوم

دا د پردو استخباراتی ادارو
بنکاره او پت جیره خوران یادوم

دا وزارت خود خدمت موخه ده
دا د چوکۍ تیکه داران یادوم

راشه چې غاړه شو غړی شو سره
په ورورۍ هر مشکل اسان یادوم

افغانه پریگده د توپک خبره
په هونباري بُرد د میدان یادوم

راځه چې لاس د ورورۍ ورکو سره

د ازوریدلي افغانان یادوم

زه دښمني د ټوپک مار سره کړم
نه چې د دین خدمت گاران یادوم

ټوپک دې پریرېده سترگې خلاصې که نور
والصلح خیر په نوم قران یادوم

افغاني یو کړه دا خواره قومونه
بیا به ازاد افغانستان یادوم

م. کال ۷ - ۷ - ۲۰۱۰

مهاجرت

ژوندون نلري بقا

دا بحرونه دا فضا
دغه ځمکه دا هوا
داهستي نن او سبا
ده فاني دغه دنيا

که بادشاه وي دملکونو
هم صاحب د کروړونو
د بنگلو او بلډنگونو
خو ترې تللي وي فردا

دبدبې او عزتونه
د قدرت مغرور وختونه
ها قصرونه او برجونه
چاته نلري بقا

ای مغروره د هستيو
د قدرت او د چوکيو

د عيشونو او خوښيو
د ژوند نده دا مانا

لږدمه شه د غروره

ای د بل په زور با توره
شرم بنه دی د تربوره
کړه حاصل د خدای رضا

لږ انصاف درته پکار دی
ولس ټول درته په قهر دی
سباواک د بل واکدار دی
مکړه ځان سره جفا

عمر ټول په تیریدو دی
داکاروان په رسیدو دی
غفلت کار د لیونو دی
بنه عزت لري تقوا

ځان دې پیژنه انسان یې
بې خبره د خپل ځان یې

چې په غیر لارو روان یې
نور د خدای غواړه پناه

سبا خدای ته دې رفتن دی
ژوند ختمیږي ځانکندن دی
بس یو څو متره کفن دی
څه ځواب کړي د الله؟

څه تیریري؟

خدای پرې خبردی چې به څه تیریري؟
چیرته به بد چیرته به بنه تیریري؟
بدې شیبې زموږ په زړه تیریري
چې ټانک د کلي پرویاله تیریري

جنگ موسپین گيري او ځوانان ژړوي
د بمبارد نوم موهر افغان ژړوي
دود د بارو تو مو آسمان ژړوي
څوک په بنکاره څوک لکه غله تیریري
چې ټانک د کلي پرویاله تیریري

هر خواته مرگ دی افغانان مري
زموږ اميد سره آرمان مري
زمونږ د کلو زور او ځوان مري
څوک نا بللي ميلمانه تير يږي
چې ټانک د کلي پروياله تير يږي

دا خو عمل د کوم خونخوار بنسکاري
چې عدالت په نوم شعار بنسکاري
انسان وژنه په اشکار بنسکاري
لکه تر شپولې چې ليوه تير يږي
چې ټانک د کلي پروياله تير يږي

ته به هم کلي لري کور به لري
زړه سپين سري شانته مور به لري
ماشوم بچي به لري ورور به لري
په بل چې کاندې په هغه تير يږي
چې ټانک د کلي پروياله تير يږي

په زور په بل حاکميت گران کار دی
دا ورور وژنه د نادان کار دی
خير او فلاح د مسلمان کار دی
څه به په سيمه او کاله تير يږي؟
چې ټانک د کلي پروياله تير يږي

بس دی مرگونه او ناتار کلو کې
سوله، جرگه شې او اتبار کلو کې
پرېږدی، چې راشي نور قرار کلو کې
په ببر سر ماشوم به څه تير يږي؟
چې ټانک د کلي پروياله تير يږي

غزل

نن چې مې اشنا راته غصه ښکاري
ښکاري چې دنيا راته غصه ښکاري
ما د ښولاندې پټ کاتل ورته
خدايگو په همداراته غصه ښکاري
څه مې په وعده کې خطاې راغله
ځکه په بيا بيا راته غصه ښکاري
هسې مې ټول ژوند په غم بدل کاندې
دا چې دلربا راته غصه ښکاري
کرم يې بدرگه په سرو غنچود گل
گرم يم خاما خا راته غصه ښکاري
زه يې اوس د زړه په احوال پوه شومه
دا چې برالا راته غصه ښکاري
مینه، محبت لري په زړه کې يار
نشې چې رسوا راته غصه ښکاري
خوند کړي افغاني دا پښتنه مینه
ده د زړه دنيا راته غصه ښکاري
م ۰ کال ۲۸ - ۸ - ۲۰۱۰

مناجات

ربه ستا دربار دی لوی
موریو ټول ستا ثنا گوی

ته عزت چاته نصیب کړې
څوک ذلیل کړې سیاه روی

تفاوت لري خالق هـ
ستا مخلوق په رنگ او خوی

يو هونبنيار کوي کارونه
بل جاهل يې ادب لوی

څوک ظالم خانه خرابه
دی مکاره درواغ گوی

رېسه تا دي پيدا كړي
خوك عاجز خوك فضول گوي

تكبر چې پكې نه وي
ها عالم د عقله پوي

چې په پوهه علميت مري
د هغوي شته دوعا گوي

چې په جهل كې پيدا شي
خداي دې نكړي چاته لوي

چې په سمه لاره سردى
افتخار په داسې خوي

نورو صلحه كې ژوند تېر كړ
مور په جنگ كې شورالوي

۲۵ - ۸ - ۲۰۰۹

پټ انځور

مات كړه داطلسم رانېكاره شه نور
پرېرېده دا غرور لېرې گزاره شه نور
غواړم چې انځور دې خيال كې ځاى كړمه
خو شيبې دسترگوننداره شه نور
ژوند دى زر تيريرې بقا نلري
راشه دزړه كور كې مې ديره شه نور
خوبه تصور كې وي خيالي دنيا
راشه دژوندې مينې كيسه شه نور
والوزه وزرې دې راپرانيزه
مات كړه داقفس ترې بي گانه شه نور
ته نور دتعصب زاهده چار مكره
وخانده دژوند خوره نغمه شه نور
دادپاكي مينې ارمانو ته يار
راشه ورتنه وخانده دمه شه نور
مات به مې خمار شي داوردو كلو
بېكلي د سرور و پيمانه شه نور

م ۰ كال ۲۱ - ۸ - ۲۰۱۰

سپيخلي ارمانونه

گوره په مينه پوهيدلې اشنا
په زړه کې پوهه په خولې غلې اشنا
خوڅه چې وائي په رښتيا بې واپې
ای په خلوت کې نازولې اشنا

دا ستا دميني پتې الهام ته سلام
دميني ډک خواږه پيغام ته سلام
ستا دمعصوم زړگي اسرونه لوگي
ستاد اخلاص ښکلي انجام ته سلام

مورډ و حشي صياد په لومه کې بند
دځوانو هيلو ارمانونو کې بند
مينه د زړه اظهارولې نشو
يو د تعصب وړندو چمونو کې بند

راشه چې مينه شو ايمان شو سره
يو ښکلي راز شو او پيمان شو سره
ای پتې ميني د حيانه ډکې
راشه د خوږ زړنو درمان شو سره

دغه طلسم ماتول دي پکار
په جهد مطلب ته رسيدل دي پکار
چې دايم عزم شو همت شو سره
دغه تياری سبا کول دي پکار

ژوندون څه دی؟

دا ژوندون یو امتحان دی
چاته سخت چاته اسان دی
چې په سمه لار کې سم وي
ورته فضل د سبحان دی

د بد کارو بد انجام وي
ریا کار کله نیک نام وي
چې د بنو تمه ترې نه وي
کور او کلي کې بد نام وي

دنیا سیند په خیر بهیرې
د بنو بڼه نوم پاته کېږي
چې عبث ترڅي وختونه
خپل مقصد ته نه رسېږي

ژوندون نلري بقا تل
وي انجام د ابتدا تل

خو دې وس رسي نیکی کره
چې فاني ده دادنیا تل

ته د پوهې تر فدا شه
بڼه تعلیم وکره هو بڼیا ر شه
د دنیا په کار او زیار کې
څه همت وکره بیدار شه

دغه چانس په تیریدو دي
بس فرصت دې د شیبو دی
غافل نشې د ایامه
چې ایام درنه په تلو دي

م. کال ۲۰۱۰- ۹- ۳۰

توپکمار

خپله کارغه دي چم د باز کوي
د ډيره کبره جگ پرواز کوي

د ابي کماله د قدرت ليونيان
نه ترحم شته نه لحاظ کوي

دا قاتلان دي توپکماريې گنه
هسي تبليغ دور او دراز کوي

خودوی په خپله په دي بڼه پوهيږي
چې تل گدا د غير په ساز کوي

دغه دنيا د الباسي وختونه
دايمه نه ده چې پرې ناز کوي

زموږ د دين او د ائين پيروان
خدای ته د سولې راز و نياز کوي

ربه تباہ کړې فرعونې زورواکان
چې ستا مخلوق سره ناساز کوي

م ۰ کال ۱۷ - ۱۰ - ۲۰۱۰

پټ کاته

نن چې اشنا سترگو کې کتل کوي
بنکاري چې په زړه کې څه ويل کوي

جوړې تماشي يې دي چشمانو کې
خيال کې مې انځور د کوم غزل کوي

خونديې پټ کاته کاسترگو سترگو کې
مينه ده د زړونو بنکارول کوي

پريږده که غماز ورته هرڅه وايي
نه مني د بل هغه چې خپل کوي

حسن ده بنکلا ده په همزولو کې
خونديې رواجونه دکابل کوي

م ۲۸ - ۱۰ - ۲۰۱۰ کال

لويه ربه

څه ويرجنې سلسلې دي
څه غمجن ساړه وختونه

تر مې او بنکې دي روانې
پرې لامده شول گريوانونه

زه د مور په حال جريږم
چې اوس گالې گراونه

هره گړۍ هره شيبه بې
يادوي خپل مالتونه

نا اميده له هر خواده
خان ځاني ده تکليفونه

اوس يې خپل ترې پردي شوي
پرديسي پردي ملکونه

رښه داسې توان را کړې
چې بې وکړو خدمتونه

د مور قدر او خدمت کې
خدای نصیب کړي جنتونه

څه حالات ښکلي شیبې وې
دځوانی ها تیر وختونه

عمر سیند غوندې بهیر پرې
مري سیندونه دریا بونه

مورې خدای دې نگهبان شه
کړو پاک رب ته دا سوالونه

دا غمجن زړگی بې بناد کړې
کړه نصیب یې راحتونه

ته مو دا ارمان پوره کړې
ترینه لري کړې دردونه

م. کال ۳۰ - ۱۰ - ۲۰۱۰

مهاجرت

دغم وریځې

دغم وریځې بیا په شنه اسمان خورې شوې
بیا د قهره د افق لمنې سرې شوې
نن دا وښکو دریا بونو حساب نشي
چې په سرمودځوانی خاورې ایرې شوې
خپل په ویر، پردې په ویر هر لورې ویردی
نامراد د ښکلي ځوان د زړه اسرې شوې
ځوانیمرگې ارزوگانې امیدونه
ټول دخاورې سره خاورې افسانې شوې
دا ژوندون راته عجیبه شانته ښکاری
هرې خوا د ځوانیمرگو هدیرې شوې

دا شیبې، شیبې د غم او د ماتم دي
پدې کلیو، مالتونو د غم شپې شوي
رښه ته د دردیدلو زړنو مل شې
چې د چا د امیدونو ډیوې مړې شوي

م. کال ۲۸ - ۱ - ۲۰۱۱

یوه عجیبه خاطره

یو عجیبه خاطره د تیر وختونو
په ښوونځی کې د لسم ټولګي کلونو

هره ورځ درس او تعلیم، کتاب درسونه
امتحان و ه هم کامیاب، ناکام وختونه

یوه ورځ ټولګي کې ویل استاد
نوي زيري درکوم چې شی. پري ښاد

ویل سبابه درس ټولګي کې نه تیرېږي
پروگرام به بیا په بل ځای کې جوړېږي

سبا تاسې شاگردان ځي سرګرمی. ته
هم تفریح او یو نوې سیر علمی. ته

چې سبا موږ د خپل کوره راروان شو
د استاد په پلان پوه هغه زمان شو

ویل چې څو د زو ښکلونندارو ته
تاسې بولم د ژوندون رنگین صحنو ته

۸۹

هر ژوندي ته چې ورځی. وکړی پرې فکر
ټول یاداشت کړی. بیا ټولګي کې کوو ذکر

چې ورورسیدو دغه د زو ښه ته
تلوسه مو شوه د هر ژوندي دیدن ته

وه په ښه کې ټول وحشي ځناوران
څوک حیوان څوک بې ښایسته پرنده ګان

چا بيا وليکه ياداشت په بيزوگانو
د هوسيو په واره واره بچيانو
چا شروع کړه د زمرو د ژوند صحنونه
د هغو د ژوند او ځای د اوسيدو نه
زه او دوست مې يو خبر ته شو حيران
هغه دم يوه صحنه شوه را عيان
ما ويل گوري، دی حالت نه لږ خبر شى.
سيمساره او دا چرگورپو ته نظر شى.
سيمسارې او بو د ډنډ نه سر او چت وه
د دوه درې ورځو چرگورپو بد حالت وه
څوک په سرد سيمسارې باندي روان وه
څوک ترې لري په گوشه ترې په ترسان وه
درې څلور چوچه مرغان ترې شا وخوا
گرځيدل څوک ازرده څوک بې پروا
ما پوښتنه خدمتگاره ځينې وکړه
ما ويل د اچوچه مرغان نودلته څه کا؟
ورته جوړ کړې مناسبه شانته ځای
پري چې اوسي آسوده د ژوند ترپای
ويل چې نه! د سيمساريو دا خوراک دی
ورځ کې خوداني چرگورپي استحقاق دی

موږ ژوندي بې هره ورځ ورته راوړو
دا خدمت دي سيمساريو ته بې کوو

ما چې وليدل عاجز، عاجز چرگورپي
چې نه کور ځانله لري نه کوم ځاي سوړي
بس چې کله سيمساری پرې ورگزار شي

د چرگوړو ځينې ورکه خپله لار شي

زه او دوست شلوو غمگين پدغه راز
ولوي رب ته مو په زړه شوراز او نياز

رپه دا د ژوند قانون عجيبه شان دی
چې دايوژوندي خوراک دبل حيوان دی

پدې دیر کې کاشکې دا نه پيښيدلی
چې يوه، د بل چا ژوند نه ختمولی

کاشکې هر ژوندون ارامه کړی ژوند وای
دا چرگوړې به اخستی ژوند نه خوند وای

يو انسان ولې ژوندي د بل خوراک کړي
دا گناه ده دغه کار به کوم بې باک کړي

لا تراوسه دی حساب ته يم حيران
څه قانون دې د مخلوق ددې زمان

په بحرو کې هم همدا شانې پيښيري
په وړو ماهيانو غټ نهنګ مريري

يا غرخه چې د ليوه کله په بنکار شي
وينې وزيبيني په غوښويې نشخوار شي

واي ليوه خومره ظالمه او خونخوار دي
حقيقت کې انسان دې نه بد رفتار دی

د غوايې غاړه کې تيز چاړه کړي تير
وينې تويې کړی په غوښه کړې ځان سير

د دنيا داسې قانون ته يم حيران
دا سيستم دی د ژوندن په دی جهان

م.کال ۱۲ - ۲ - ۲۰۱۱

خوره مينه

هرگړې مې ديار مينه ژپوي
لکه شمه په سور اور مې سوزوي
راياديږي هر شيبه هره گړې بيا
خوره مينه زړگۍ کله هيروي
غنمرنگه جگه ونه سور سالوکې
په نېکلا د قفقاز حورې شرموي
بيا لياځي مازيگر په گدرنو
شين منگۍ په لپه ورو وروډ کوي
زه د يار د مينې ځکه رضا مند يم
واي څه چې څوک کړي هغه ريبې
ياره ستاد مهرگرو سترگو سحر
بيا چيچل کړي لکه تږي منگري
اوس خزان چې په بهار مې راروان دی
خور موسم هسې تير يږي د ځواني

م. کال ۱۵ - ۲ - ۲۰۱۱

تل به نه وي

نه بل تل دا پاچاهۍ نه عيش نوش وي
نه به تل دا غلامان حلقه بگوش وي

نه به تل وي دا ماڼۍ نه دا قصرونه
نه ساقې نه ميخا نه نه باده نوش وي

نه به تل وي مازيگر د گدر غاړې
د پي مخو چتو پيغلو جم، جوش وي

نه به اوړي کاروانونه په البند بيا
نه به بيا د پسرلي هغه خروش وي

که يوه شيبه له ځانه سره سوچ کړې
د دنيا و عجايبو ته دې هوش وي

دا دنیا دغه فضا ه دا اسمانونه
د سبحان دا عظمت به درته روش وي

کوم ساعت چې سترگې پټې له دنیا شي
خپل پردې به دې دغه سپاه پوښ وي

چې کړي هغه به رېبې دامتل دی
بدکردار به دې تر عمره باردوش وي

ملال زړونه

چې د بل په خفگان خان ساتي خوشال
دا غروردی داسې کبر شه زوال

داسې نده چې ژوندون چاله همیش وي
دا دریاب دی چې بهیرې زود مهال

خوک چې بل ازاروي خپله ازار شي
چې ازار نکړې په ژوند کې د چا سیال

زه دوست او انډیوال نه معافي غواړم
که پوه شوی وي ناسم په کوم منوال

د بل زړه خوشالول لوی عبادت دی
د فلاح ناره بلند وه د بلال

احترام د عزتمندو او پوهانو
دا حکمت دی علامه ده د کمال

په اصلاح د تیرو توکې بدې نشته
ناپوهان به تل مغرور وي د کمال

دانا دوست به تل بنیگنې درته بنایې
نادان دوست به دې اخته کړي په جنجال

افغاني دوست په نقد کې خپه ندى
خو زور يې تل د زړونو په ملال

م. کال ۱۲ - ۱۱ - ۲۰۱۰

د خدای حکمت دی

د وطن بڼکلي هوا بڼه طبیعت دی
په وطن کې او سیدل د خدای نعمت دی

هره سیمه هره خوا بڼکلي درې دي
مور ته پاتې ترینه بڼکلي خاطرې دي

او سیدلو هر طرف بڼکلو ځایو کې
د وطن بڼایسته بانډو او سردرو کې

یو ورځ د ننگرهار په لور مونت شو
دیو دوست د بڼادى رسم يې علت شو

محمود خان پله کې تم ځای وه د بسونو
ور روان وه ننگرهار ته په لسگونو

ما او دوست مې په لمړي سیت کې د بس
موتروان تر څنگه کیناستو خلص

چې روان مور په مقصد د ننگرهار شوو
په ستایلو او قصو د هغه بڼار شوو

یوگړی لا تیره نه وه د زمان
د ماهپیر ها چرابي شوله عیان

دیره بڼکلي منظره د ماهپیر
داو بو هغه ابشار شو په نظر

یوسپین گيري وویل بڼکلی طبیعت دی
دا ابشار او دا ماهیانو کې حکمت دی

ځوان ویلي: څه حکمت لري ماهیان؟

چې ابشار ته په ختو دي سرگردان

تريو حده دي ابشار ته چې رسيږي
وس يې نه رسيږي بيرته ځيني وليږي

دانا پوهه دي بې ځايه وهې زور
بنه به داوي چې واپس شي کور په لور

زورويل: دغه حکمت دی چې زې وایم
د ماهيانو د ختلو علت ستایم

ويل: ماهيان ابشار په سر کې زيږدلي
هغه تيگې هغه کانو کې لوی شوي

تريو وخته پورې هلته کړی ژوند دی
خپل روزگار ځني اخستی پوره خوند دی

بيا کوم وخت چې اوریدلي بارانونه
پدې سيمه کې راغلي سيلابونه

دوی بې لاندې د ابشاره غورځولي
بس همدلته په همدې ځای کې لوی شوي

اوس چې لږ څه د طاقت او لږ د ځان دي
د خپل دزيږنده ځايونو په ارمان دي

هر پرواز کې په دې هيله او آرزو دي
په اميد د ځوانۍ سيمو په ليدو دي

په خپل زور او په قوت وړپوته کيږي
هاکم زوره ماهيان بيرته ترې راوليږي

ددوی صرف هدف ليدل د خپل مالت دی
پدې فکر چې به وران که سلامت دی

دا علت دی چې مالت په هر چاگران دی
پرې خوشاله دی غريب يا چيرې خان دی

پدې راز اوس هم هغه خلک پوهيږي

چې د خپل وطن نه لرې کې اوسېږي

وطن گران دی تر هر څه وطن عزت دی
په مالت کې اوسیدل د خدای نعمت دی

م. کال ۲۵ - ۲ - ۲۰۱۱

پای

د شاعر په هکله



نساغلی سمیع الدین افغاني دارواښاد
مولوی محمد سعید (سعید افغاني) غوی د
مرحوم مولوی عبدالمجید لمسی په کال
(۱۳۳۳) هـ ش کې د لغمان ولایت د عمر زیود
د خیر اباد په کلي کې زیږیدلی دی. لمړنۍ زده
کړی یې د لغمان ولایت د حیدر خان یو په دهاتي
ښوونځي، د مهتر المک ابتدایه ښوونځي او دروېښان په لیسه کې سرته
رسولي

او پر کال (۱۳۵۹) کې د لوړو اوسلکي زده کړو د ترلاسه کولو په
مقصد بهرته واستول شو. او پر کال (۱۳۶۳) کې د کورنیو چارو په وزارت
کې د ډگروالی تر رتبې رسیدلی دي.

نساغلی سمیع الدین افغاني لیکوال او د پرگنو شاعر دی چې دوه
شعري مجموعې یې: (د وطن یادونه او پردیس خیالونه) تر سر لیکونو
د چاپه راوتلي، ډیره برخه لیکنې او شعرونه یې د وطن په مجلو
او جرایدو کې خپاره شوي دي او همدا رنگه ډیر شعرونه یې
د وطن د وتلو شاعرانو اولیکو لاندو په علمي سیمینارونو او
مشاعرو کې دکلمه او یو شمېر نوريې د وطن دخوږ ژبو سندرغاړو په
خوږو او ازونو کې کمپوز شوي دي لکه بنجاره ماما، پل دې بختور شه،
همت، افغان یم، دا افغانستان دی، یاره ستا په

اتنگو کې او ډیر نور چې زموږ د هیوادوالو د توجه وړ گرځیدلي دي
سمیع الدین افغاني متاهل او د پنځو اولادونو پلار دی د افغاني صیب
لیکل شوی

اثار: د وطن یادونه، د خاپوړو کلي، بازگشت، پردیس خیالونه د شین
خالی ناول چې دلنډو کیسو په ډول هم نشر ته رسیدلي دي او داغلي زرونه
دا شعري ټولگه

(د حق دلاری فرهنگي ټولنه، جرمني)